

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1692

20-06-2024 - ൽ മറുപടിയ്ക്ക്

കൂട്ടനാട്ടിലെ കാർഷികമേഖലയുടെ സമഗ്ര പുരോഗതി

ചോദ്യം	ഉത്തരം
<p align="center"> ശ്രീ പി. സി. വിഷ്ണുനാഥ് ശ്രീ അൻവർ സാദത്ത്, ശ്രീ എൽദോസ് പി. കന്നപ്പള്ളിൽ, ശ്രീ സി. ആർ. മഹേഷ് </p>	<p align="center"> ശ്രീ പി. പ്രസാദ് (കൃഷി വകുപ്പ് മന്ത്രി) </p>
<p>(എ) ഈ സർക്കാർ കൂട്ടനാട്ടിലെ കാർഷികമേഖലയുടെ സമഗ്ര പുരോഗതിക്കായി നടപ്പിലാക്കിയ പദ്ധതികൾ വിശദമാക്കാമോ;</p>	<p>(എ) കൂട്ടനാട് കാർഷിക മേഖലയുടെ സമഗ്ര വികസനം ലക്ഷ്യമാക്കി വിവിധ വകുപ്പുകളുടെ പ്രവർത്തനങ്ങൾ ഏകോപിപ്പിക്കുന്നതിനുമായി ബഹു. മുഖ്യമന്ത്രി ചെയർമാനും കൃഷി വകുപ്പ് മന്ത്രി വൈസ് ചെയർമാനുമായും ബന്ധപ്പെട്ട വകുപ്പു മന്ത്രിമാർ അംഗങ്ങളായും കൂട്ടനാട് വികസന ഏകോപന കൗൺസിൽ രൂപീകരിച്ചിട്ടുണ്ട്. കൂട്ടനാട്ടിലെ കാർഷിക മേഖലയുടെ സമഗ്ര പുരോഗതിയ്ക്കായി കൃഷി വകുപ്പിലെ കാർഷിക എഞ്ചിനീയറിംഗ് വിഭാഗം വഴി നടപ്പിലാക്കുന്നതിലേക്കായി താഴെ പറയുന്ന അടിസ്ഥാന സൗകര്യ വികസന പ്രവർത്തികൾക്ക് അനുമതി നൽകിയിട്ടുണ്ട്.</p> <p>കൃഷി വകുപ്പ് വാർഷിക പദ്ധതി 2023-24 സ്കീമിൽ ഉൾപ്പെടുത്തി 'Infrastructural development works of various padasekharams in lower Kuttanad region flood protection works of Kanamkary Kadampamkari padasekharam' എന്ന അടിസ്ഥാന സൗകര്യ വികസന പ്രവൃത്തികൾക്കായി 150 ലക്ഷം രൂപയുടെ ഭരണാനുമതി സർക്കാരിൽ നിന്നും കൃഷി വകുപ്പിന്റെ കീഴിലുള്ള പൊതു മേഖല സ്ഥാപനമായ കേരള ലാൻഡ് ഡെവലപ്മെന്റ് കോർപ്പറേഷന് ലഭ്യമായിട്ടുണ്ട്. പ്രവൃത്തി ഇപ്പോൾ 85% ഭൗതിക പുരോഗതി കൈവരിച്ചിട്ടുണ്ട്.</p> <p>കൃഷി വകുപ്പ് വാർഷിക പദ്ധതി 2023-24 സ്കീമിൽ ഉൾപ്പെടുത്തി കൂട്ടനാട് മേഖലയിലെ കാർഷിക വികസനം - ആലപ്പുഴ, കോട്ടയം, പത്തനംതിട്ട ജില്ലകളിലെ വിവിധ പാടശേഖരങ്ങളിൽ പെട്ടിപറ മാറ്റി എന്നർത്ഥം എഫിഷ്യന്റ് പമ്പ് സെറ്റ് സ്ഥാപിക്കുന്ന പ്രവൃത്തിയ്ക്ക് 1200ലക്ഷം രൂപയുടെ ഭരണാനുമതി ലഭ്യമായിട്ടുണ്ട്. പദ്ധതി പൂർത്തീകരണ ഘട്ടത്തിലാണ്.</p>

		<p>നബാർഡ് ധന സഹായത്തോടെ RIDFൽ ഉൾപ്പെടുത്തി നടപ്പിലാക്കി വരുന്ന പദ്ധതികൾ അനുബന്ധം - II ആയി ചേർത്തിരിക്കുന്നു.</p> <p>പത്തനംതിട്ട ജില്ലയിലെ കുട്ടനാട് കാർഷിക മേഖലയിലെ ഊർജ്ജക്ഷമത കുറഞ്ഞ പെട്ടിയും പറയും സംവിധാനം മാറ്റി ആധുനിക പമ്പുകൾ സ്ഥാപിക്കുന്നതിനുള്ള പദ്ധതികൾ നടപ്പിലാക്കി. ഇതുവരെ 24 പമ്പുകൾ ഇത്തരത്തിൽ മാറ്റി വെച്ചിട്ടുണ്ട്.</p> <p>RIDF XXXൽ പമ്പ് ആധുനികവൽക്കരണത്തിനുള്ള പ്രോജക്ട് നൽകിയിട്ടുണ്ട്. 49 പമ്പുകൾ സ്ഥാപിക്കുന്നതിനുള്ള പദ്ധതി നിർദ്ദേശം നൽകിയിട്ടുണ്ട്. കൂടാതെ നടപ്പു സാമ്പത്തിക വർഷത്തിൽ സംസ്ഥാന വാർഷിക പദ്ധതി പ്രകാരം 20 പമ്പുകൾ സ്ഥാപിക്കുവാൻ തീരുമാനിച്ചിട്ടുണ്ട്.</p> <p>കുട്ടനാട് പ്രദേശമായ ആലപ്പുഴ ജില്ലയിലെ കാർഷികമേഖലയുടെ സമഗ്ര പുരോഗതിക്കായി നടപ്പിലാക്കിയ പദ്ധതികൾ അനുബന്ധം - III ആയി ചേർത്തിരിക്കുന്നു.</p> <p>കോട്ടയം ജില്ലയിലെ അപ്പർകുട്ടനാട്ടിലെ കാർഷിക മേഖലയിലെ സമഗ്ര പുരോഗതിയ്ക്കായി നെൽകർഷകർക്ക് സുസ്ഥിര നെൽകൃഷി വികസനം, കുട്ടനാട് പാക്കേജ്, ആർ കെ വി വൈ, ആർ ഐ ഡി എഫ് മുതലായ പദ്ധതികൾ നടപ്പിലാക്കി വരുന്നു.</p> <p>കൂടാതെ കർഷകർ ഉല്പാദിപ്പിക്കുന്ന നെല്ല് സംഭരിക്കുന്നു. നെല്ല് സംഭരണത്തിനുള്ള കേന്ദ്ര സർക്കാർ നിശ്ചയിച്ച താങ്ങുവില (MSP) ഒരു കിലോ നെല്ലിന് 19.40 രൂപയും, സംസ്ഥാന പ്രോത്സാഹന ബോണസ് 8.60 രൂപയും ഉൾപ്പെടെ 28 രൂപ/kg ആയിരുന്നു. 2022-23 നെല്ല് സംഭരണ സീസൺ മുതൽ നെല്ലിന്റെ വില 28.20 രൂപ ആക്കി ഉയർത്തിയിട്ടുണ്ട്. നിലവിൽ ടി നിരക്ക് തുടരുന്നു.</p>
(ബി)	<p>അതിതീവ്ര മഴയും കനത്ത ചൂടും വരൾച്ചയും നേരിട്ട കുട്ടനാട്ടിലെ കർഷകരെ സഹായിക്കാൻ സീകരിച്ച നടപടികൾ സംബന്ധിച്ച് വ്യക്തമാക്കുമോ; വിശദാംശം ലഭ്യമാക്കുമോ;</p>	<p>(ബി) കാലാവസ്ഥാ വ്യതിയാനം മൂലമുണ്ടാകുന്ന കനത്ത ചൂടിലും വരൾച്ചയിലും അതിതീവ്ര മഴയിലും കൃഷി നാശമുണ്ടാകുന്ന സാഹചര്യത്തിൽ കർഷകർക്ക് കൃഷി വകുപ്പ് മുഖേന വിവിധ പദ്ധതികളിൽ നഷ്ടപരിഹാരം നൽകുന്നുണ്ട്.</p> <p>1) ചെറുകിട നാമമാത്ര കർഷകർക്കും, ഇതര കർഷകർക്കും 2 ഹെക്ടർ വരെയുള്ള കൃഷി നാശത്തിനും സംസ്ഥാന ദുരന്ത പ്രതികരണ നിധിയിൽ നിന്നുള്ള ആനുകൂല്യവും, സംസ്ഥാന വിഹിതവും നൽകുന്നതിനുള്ള നടപടി സീകരിച്ചിട്ടുണ്ട്.</p>

വിതച്ച നെല്ല് നഷ്ടപ്പെടുപോയ കർഷകർക്ക് വിളവീണ്ടും ഇറക്കുന്നതിനായി പ്രകൃതി ദുരന്തങ്ങൾക്കായുള്ള അടിയന്തിര പരിപാടി പദ്ധതി പ്രകാരം നെൽവിത്ത് സൗജന്യമായി നൽകുന്നതിനുള്ള ക്രമീകരണം കേരള സ്റ്റേറ്റ് സീഡ് ഡെവലപ്മെന്റ് അതോറിറ്റി (KSSDA) മുഖേന ഏർപ്പെടുത്തിയിട്ടുണ്ട്.

കൂടാതെ കർഷകരുടെ കൃഷിയിടങ്ങളിൽ അടിഞ്ഞുകൂടിയ മണ്ണും ചെളിയും നീക്കം ചെയ്യുന്നതിനും ഉരുൾ പൊട്ടി കൃഷിയിടം ഒലിച്ചുപോയി ഉണ്ടാകുന്ന നഷ്ടത്തിനും, മടകളുടെ പുനർ നിർമ്മാണത്തിനുമുള്ള നഷ്ടപരിഹാരം ബന്ധപ്പെട്ട ജില്ലാ കളക്ടർ മുഖേന സംസ്ഥാന ദുരന്ത പ്രതികരണ നിധിയിൽ (SDRF) നിന്നും ലഭ്യമാക്കുന്നതാണ്.

2) നിശ്ചിത പ്രീമിയം ഒടുക്കി സംസ്ഥാന വിള ഇൻഷുറൻസ് പദ്ധതിയിൽ അംഗമായ കർഷകർക്ക് വരൾച്ച മൂലമുണ്ടായ കൃഷി നാശത്തിന് മാനദണ്ഡ പ്രകാരം നിശ്ചിത നിരക്കിൽ നഷ്ടപരിഹാരം നൽകുന്നതിനുള്ള നടപടി സ്വീകരിച്ചിട്ടുണ്ട്.

3) കേന്ദ്ര-സംസ്ഥാന സർക്കാരുകൾ സംയുക്തമായി നടപ്പിലാക്കുന്ന വിള ഇൻഷുറൻസ് പദ്ധതിയായ കാലാവസ്ഥാധിഷ്ഠിത വിള ഇൻഷുറൻസ് പദ്ധതിയിൽ അംഗങ്ങളായിട്ടുള്ള കർഷകർക്ക് വിജ്ഞാപനം ചെയ്ത ടോ ഷീറ്റുകൾ പ്രകാരം കാലാവസ്ഥ റിപ്പോർട്ടിന്റെ അടിസ്ഥാനത്തിൽ നിശ്ചയിച്ചിട്ടുള്ള തുക നടത്തിപ്പ് ഏജൻസിയായ അഗ്രിക്കൾച്ചറൽ ഇൻഷുറൻസ് കമ്പനി മുഖേന നൽകുന്നതിനുള്ള നടപടി സ്വീകരിച്ചിട്ടുണ്ട്.


4) വരൾച്ച മൂലം കൃഷി നാശം സംഭവിച്ച സ്ഥലങ്ങളിൽ പുനർ കൃഷി ചെയ്യുന്നതിന് നടിൽ വസ്തുക്കൾ വിതരണം ചെയ്യുന്നതിനും, ജലസേചന അടിസ്ഥാന സൗകര്യം വികസിപ്പിക്കുന്നതിനും, സംയോജിത വള പ്രയോഗവും കീട നിയന്ത്രണവും നടപ്പിലാക്കുന്നതിനും, മണ്ണ് ജല സംരക്ഷണ പ്രവർത്തനങ്ങൾക്കായി ഒരു സമഗ്ര പ്രൊപ്പോസൽ സർക്കാർ പരിശോധിച്ചു വരുന്നു. കൂടാതെ വരൾച്ച മൂലം ഉണ്ടായ നാശനഷ്ടം കേന്ദ്രസർക്കാരിന്റെ ശ്രദ്ധയിൽപ്പെടുത്തുവാനും ആവശ്യമായ പിന്തുണ ഉറപ്പാക്കുവാനും കാർഷിക ഉല്പാദന കമ്മീഷണറുടെ നേതൃത്വത്തിലുള്ള ഒരു ഉന്നത സമിതി ഉടൻ തന്നെ കേന്ദ്ര കാർഷിക വാണിജ്യ മന്ത്രാലയത്തിലെ ഉന്നത ഉദ്യോഗസ്ഥരുമായി ചർച്ച നടത്തുന്നതുമാണ്.

		<p>അതിതീവ്ര മഴ ഉണ്ടായ സാഹചര്യത്തിൽ ജില്ലകളിൽ കൺടോൾ റൂമുകൾ. തുറക്കുകയും, കൃഷി നാശത്തിന് അപേക്ഷ സമർപ്പിക്കുന്നതിന് കർഷകർക്ക് ആവശ്യമായ നിർദ്ദേശങ്ങൾ കൃഷി ഭവനകൾ മുഖേനയും, ദൃശ്യ ശ്രവ്യ സാമൂഹ്യ മാധ്യമങ്ങൾ മുഖേനയും, അറിയിപ്പ് നൽകിയിട്ടുണ്ട്.</p> <p>നഷ്ടപരിഹാരത്തിനായി ലഭിക്കുന്ന അപേക്ഷകൾ കാലതാമസം കൂടാതെ അംഗീകരിക്കുന്നതിനുള്ള നടപടികൾ സ്വീകരിച്ചിട്ടുണ്ട്.</p>
(സി)	<p>പ്രസ്തുത കാർഷികമേഖലയുടെ സമഗ്രപുരോഗതിക്കായി നടപ്പിലാക്കാൻ ഉദ്ദേശിക്കുന്ന പദ്ധതികൾ എന്തൊക്കെയാണെന്ന് വിശദമാക്കാമോ?</p>	<p>(സി) കട്ടനാട് മേഖലയിൽ കൃഷി ചെയ്യുന്നതിനായി നടത്തിവരുന്ന പ്രധാന പ്രക്രിയ പാടങ്ങളിലെ വെള്ളം നീക്കം ചെയ്യൽ (de-watering) എന്നതാണ്. 'കട്ടനാട് മേഖലയിലെ കാർഷിക വികസനത്തിനായുള്ള പദ്ധതി' എന്നതിൽ ഉൾപ്പെടുത്തി മുൻ സാമ്പത്തിക വർഷങ്ങളിൽ നടപ്പിലാക്കിയത് പോലെ 2024-25 സാമ്പത്തിക വർഷത്തിലും കട്ടനാട് മേഖലയിൽ നിലവിലുള്ള പരമ്പരാഗത പെട്ടി-പറ സമ്പ്രദായം മാറ്റി പകരം ഊർജ്ജക്ഷമതയുള്ള വെർട്ടിക്കൽ ആക്സിൽ പ്ലോ പമ്പ്/ സബ്മേഴ്സിബിൾ പമ്പ്സെറ്റുകൾ സ്ഥാപിക്കുവാൻ ഉദ്ദേശിക്കുന്നു. കൂടാതെ കട്ടനാട് മേഖലയിലെ പാടശേഖരങ്ങളിൽ അടിസ്ഥാന സൗകര്യ വികസനവും പ്രസ്തുത പദ്ധതിയിലൂടെ ഉദ്ദേശിക്കുന്നു. ടി പദ്ധതിയ്ക്കായി ഈ സാമ്പത്തിക വർഷത്തിൽ 3600 ലക്ഷം രൂപ ബഡ്ജറ്റിൽ വകയിരുത്തിയിട്ടുണ്ട്.</p> <p>കട്ടനാട് പ്രദേശമായ ആലപ്പുഴ, കോട്ടയം, പത്തനംതിട്ട ജില്ലകൾക്ക് 2024-2025ലെ നെൽകൃഷി വികസന പദ്ധതിയിൽ ഉൾപ്പെടുത്തി നെൽ കർഷകർക്കായി അനുവദിച്ചിട്ടുള്ള ഘടകങ്ങളെ കുറിച്ചുള്ള വിശദാംശങ്ങൾ അനുബന്ധം - I ആയി ചേർക്കുന്നു. പദ്ധതി പ്രവർത്തനങ്ങൾ പുരോഗമിച്ചു വരുന്നു.</p>

സെക്ഷൻ ഓഫീസർ


അനുബന്ധം - I

ക്രമ നം.	ഘടകങ്ങൾ	ഭൗതിക ലക്ഷ്യം (ha)	സാമ്പത്തിക ലക്ഷ്യം
1	സുസ്ഥിര നെൽകൃഷി വികസനം	22359.499	1229.772
2	കുറഞ്ഞ വസ്തുക്കളുടെ ഉപയോഗത്തിലൂടെ മണ്ണിന്റെയും വേരിന്റെയും ആരോഗ്യ പരിപാലനം	11386.953	615.296
3	തരിശുനില കൃഷി	62.583	25.033
4	പാടശേഖര സമീതികൾക്കുള്ള ഓപ്പറേഷണൽ എക്സ്പെൻസ്	12486.52	44.96227
5	നെൽകൃഷി വികസന ഏജൻസികൾക്കുള്ള ധനസഹായം	5 nos.	2.925
6	ഡ്രോൺ ഉപയോഗിച്ചുള്ള വളം/ കീടനാശിനി പ്രയോഗം	4528.6765	90.57353
ആകെ			2008.5618


 സെക്ഷൻ ഓഫീസർ

അനുബന്ധം - I

ക്രമ നം.	ഘടകങ്ങൾ	ഭൗതിക ലക്ഷ്യം (ha)	സാമ്പത്തിക ലക്ഷ്യം
1	സുസ്ഥിര നെൽകൃഷി വികസനം	22359.499	1229.772
2	കുറഞ്ഞ വസ്തുക്കളുടെ ഉപയോഗത്തിലൂടെ മണ്ണിന്റെയും വേരിന്റെയും ആരോഗ്യ പരിപാലനം	11386.953	615.296
3	തരിശുനില കൃഷി	62.583	25.033
4	പാടശേഖര സമീതികൾക്കുള്ള ഓപ്പറേഷണൽ എക്സ്പെൻസ്	12486.52	44.96227
5	നെൽകൃഷി വികസന ഏജൻസികൾക്കുള്ള ധനസഹായം	5 nos.	2.925
6	ഡ്രോൺ ഉപയോഗിച്ചുള്ള വളം/കീടനാശിനി പ്രയോഗം	4528.6765	90.57353
ആകെ			2008.5618


 സെക്ഷൻ ഓഫീസർ